
Shri Sthanustavah

श्रीसुठनुसुतवः

Document Information



Text title : sthANustavaH

File name : sthANustavaH.itx

Category : vishhnu

Location : doc_vishhnu

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

ಶ್ರೀಸ್ಥಾನುಸ್ತವಃ



ಅಥವಾ ತ್ರಿಮೂರ್ತಿ ಸ್ತುತಿಃ 2

(ಶುಚೇಂದ್ರೇ)

ಅಂಭೋರುಹಸ್ಥಾಯ ಚತುರ್ಮುಖಾಯ ಹಂಸಾಧಿರೂಢಾಯ ಹಕಾರಧಾಮ್ನೇ .
ಹಂಸಾದಿದೇವಾಯ ಹರೀಶ್ವರಾಯ ಅಕಾರರೂಪಾಯ ನಮೋ ವಿಧಾತ್ರೇ .. 1..
ಜಾಗ್ರತ್ಸ್ವರೂಪಾಯ ಜಗಜ್ಜನಿತ್ರೇ ಜಟಾಧರೋದ್ಭೂತಿಲಲಾಟಧಾಮ್ನೇ .
ಜಾನಾತಿ ಕಸ್ತ್ವನ್ಮಹಿಮಾನಮುಕ್ತಂ ಜಾಕಾರರೂಪಾಯ ನಮೋ ವಿಧಾತ್ರೇ .. 2..
ಯವಾನ್ನ ನೈವೇದ್ಯಮಹಾಪ್ರಿಯಾಯ ಯಜ್ಞಪ್ರಭೋಕ್ತ್ರೇ ಯಜಮಾನಧಾಮ್ನೇ .
ಯಾನಾದಿರೂಪಾಮಲವಾಗಧೀಶ ಯಕಾರರೂಪಾಯ ನಾಮೇ ವಿಧಾತ್ರೇ .. 3..
ಜ್ಞಾನಾತ್ಪರಜ್ಞೇಯಪರಾತ್ಪರಾಯ ನಾಥಾಯ ನಾಭೀಜಲಜೋದ್ಭವಾಯ .
ಜ್ಞಾನಾಮೃತಾಯಾಂಬುಜಧಾಮಧಾತ್ರೇ ನಕಾರರೂಪಾಯ ನಮೋ ವಿಧಾತ್ರೇ .. 4..
ಮಾಯಾಜಗತ್ಸೃಷ್ಟಿಕುತೂಹಲಾಯ ಮಾನ್ಯಾಯ ಮಾತಂಢಕಲಾಧರಾಯ .
ಮನೋಮಯಾಯ ಪ್ರಥಮಾಯ ಕರ್ತ್ರೇ ಮಕಾರರೂಪಾಯ ನಮೋ ವಿಧಾತ್ರೇ ..
5..

(ಅಜಾಯ ನಮ ಇತಿ ಬ್ರಹ್ಮಮಂತ್ರಗರ್ಭಾಃ ಪಂಚಶ್ಲೋಕಾಃ .)

ದಿವ್ಯಾಯ ಪದ್ಮಾಸನಮಾಧವೇಶರೂಪಾಯ ದೇವೈರನಿಶಂ ಸ್ತುತಾಯ .
ದಯಾರ್ಧ್ರಚಿತ್ತಾಯ ದಿಗಂತಗಾಯ ನಮೋ ವಿರಿಂಚಾಯ ಜಗಜ್ಜನಿತ್ರೇ .. 6..
ಸೂತ್ರಾತ್ಮನೇ ಸೋಮಕಲಾಭಿಪೂರ್ಣದೇವಾಯ ಸರ್ವಾಧ್ವರಸತ್ಪಲಾಯ .
ಪ್ರಕುರ್ವತೇ ಪಾಲನಮೇವ ನಿತ್ಯಂ ಓಂಕಾರರೂಪಾಯ ನಮಃ ಪರಸ್ಮೈ .. 7..
ನಂದಾತ್ಮಜಾಯಾವನತತ್ಪರಾಯ ನಾಕಾದಿಲೋಕೇ ನಮತಾಂ ಜನಾನಾಂ .
ನಾಗಾರಿವಾಹಾಯ ಫಲಪ್ರದಾಯ ನಕಾರರೂಪಾಯ ನಮಃ ಪರಸ್ಮೈ .. 8..
ಮುರಾಂತಕಾಯಾಮರುಮೋಹನಾಯ ಮೋಕ್ಷಪ್ರದಾಯಾತ್ಮವಿದಾಂ ಜನಾನಾಂ .
ಮೋಹಪ್ರದಾಯಾಖಿಲಗೋಪಿಕಾನಾಂ ಮೋಕಾರೂಪಾಯ ನಮಃ ಪರಸ್ಮೈ .. 9..
ನಾರಾಯಣಾಯಾಖಿಲನಾಯಕಾಯ ನಗಂಧರಾಯಾಂಬುಜಲೋಚನಾಯ .
ನಾಗಾಂಕತಲ್ಪಾಯ ನವಾಂಬುದಾಯ ನಕಾರರೂಪಾಯ ನಮಃ ಪರಸ್ಮೈ .. 10..
ರಾಮಾಯ ರಾಜೀವವಿಲೋಚನಾಯ ರಾಧಾಭುಜಂಗಾಯ ರತೀಶಪಿತೃೇ .
ರಾತ್ರಿಂಚರಾಧೀಶ್ವರಮರ್ದನಾಯ ರಾಕಾರರೂಪಾಯ ನಮಃ ಪರಸ್ಮೈ .. 11..

ಯಮಾದಿಯೋಗಾಂಗಜನಪ್ರಿಯಾಯ ಯಜ್ಞಸ್ವರೂಪಾಯ ಯತೀಶ್ವರಾಯ .
ಯದೂತ್ತಮಾನಾಮಧಿನಾಯಕಾಯ ಯಕಾರರೂಪಾಯ ನಮಃ ಪರಸ್ಮೈ .. 12..
ನಂದಾಯ ನಂದವ್ರಜನಾಯಕಾಯ ನಾಭೀಪುಟೋದ್ಭೂತವಿಧೀಡಿತಾಯ .
ನಾದಾಂತರೂಪಾಯ ನೃಸಿಂಹಧಾಮ್ನೇ ಣಾಕಾರರೂಪಾಯ ನಮಃ ಪರಸ್ಮೈ .. 13..
ಯಜ್ಞಾಯ ಯಜ್ಞಾವನತತ್ಪರಾಯ ಯಜ್ಞೈಃ ಸಮಾರಾಧಿತಪಾದುಕಾಯ .
ಯಥಾರ್ಥಧಾಮ್ನೇ ಯಜುಷಾಂಪ್ರಿಯಾಯ ಯಕಾರ ರೂಪಾಯ ನಮಃ ಪರಸ್ಮೈ
.. 14..


(ಓಂ ನಮೋ ನಾರಾಯಣಾಯೇತಿ ವಿಷ್ಣುಮಂತ್ರಗರ್ಭಾಃ 7-14 ಶ್ಲೋಕಾಃ)
ತ್ರಿಮೂರ್ತಯೇ ರಾಜಮಹೀರುಹಾಯ ತ್ರಿಧಾಮರೂಪಾಯ ಸುಧಾಮಯಾಯ .
ತೃಣಾದ್ಯಜಾಂತಂ ಪರಿಪೂರ್ಣಧಾಮ್ನೇ ತೀರ್ಥಸ್ವರೂಪಾಯ ನಮಃ ಪರಸ್ಮೈ .. 15..
ನಾದಾಂತರೂಪಾಯ ನಭಃಸ್ಥಿತಾಯ ಜ್ಞಾನಾಮೃತಾಯಾಗಮವಲ್ಲಭಾಯ .
ನಾಗೇಂದ್ರಭೂಷಾಯ ನಗೇಂದ್ರನಿತ್ಯನಕಾರರೂಪಾಯ ನಮಃ ಪರಸ್ಮೈ .. 16..
ಮಾಯಾ ತಮೋದ್ವಂಸನಭಾಸ್ಕರಾಯ ಮಾರಾಂತಕಾಯಾಮರವಂದಿತಾಯ .
ಮತ್ತೇಭಚಮಾರ್ಬರವೇಷ್ಟಿತಾಯ ನಮೋ ಮಕಾರಾಯ ನಮಃ ಶಿವಾಯ .. 17..
ಶಿಲಾದಸೂನೋಹೃದಿ ಭಾವಿತಾಯ ಶ್ರೀಶಾರ್ಙ್ಗಬಾಣಾಯ ಪುರಾಂತಕಾಯ .
ಶೀತಾಂಶುಕೋಟೀರವಿರಾಜಿತಾಯ ನಮಃ ಶಿಕಾರಾಯ ನಮಃ ಶಿವಾಯ .. 18..
ವಾಮಾಯ ಸದ್ಧಾಮಕಲೇವರಾಯ ವರಪ್ರದಾಯಾತ್ಮವಿದಾಂ ವಿಶೇಷಾತ್ .
ವಟುಸ್ವರೂಪಾಯ ವಟಾಲಯಾಯ ನಮೋ ವಕಾರಾಯ ನಮಃ ಶಿವಾಯ .. 19..
ಯಜ್ಞಾಯ ಯಜ್ಞೇಶಸಖಾಯ ಯಜ್ಞೈರಿಜ್ಯಾಯ ಪೂರ್ಣಾಯ ಯಮಾಂತಕಾಯ

ಯಜ್ಞಪ್ರಹರ್ತೃಽಖಿಲಯಜ್ಞಭೋಕ್ತೃ ನಮೋ ಯಕಾರಾಯ ನಮಃ ಶಿವಾಯ .. 20..
(ನಮಃ ಶಿವಾಯೇತಿ ಪಂಚಾಕ್ಷರಶಿವಮಂತ್ರಗರ್ಭಾಃ 16-20 ಶ್ಲೋಕಾಃ .)
ನಮೋಽಸ್ತು ವಾಗೀಶಹರೀಶ್ವರಾಯ ನಗೇಂದ್ರಚಾಪಾಯ ನದೀಧರಾಯ .
ನಾಮ್ನಾ ಶುಚೀಂದ್ರೇಶ ಇತಿ ಸ್ತುತಾಯ ಜ್ಞಾನಾಟವೀಶಾಯ ನಮಃ ಶಿವಾಯ .. 21..
ಏವಮಾತ್ಮವಿದಾಂ ಶ್ರೇಷ್ಠಃ ಸ್ತುತ್ವಾಽನಂದಪರೋಽಭವತ್ .
ಸರ್ವಜ್ಞಃ ಶಂಕರಾಚಾರ್ಯಃ ಸ್ಥಾನುಕ್ಷೇತ್ರೇ ಮಹಾಸ್ಥಲೇ .. 22..
ಇತಿ ಶ್ರೀಸ್ಥಾನುಸ್ತವಃ ತ್ರಿಮೂರ್ತಿಪ್ರಸ್ತುತಿಶ್ಚ ಸಂಪೂರ್ಣಃ .

Proofread by PSA Easwaran



pdf was typeset on June 29, 2023

——
Please send corrections to sanskrit@cheerful.com

